

हर तर्फ से गिराश गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

डायबिटीज

मैं नीरज कुमार, आवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहाँ मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामर्दी, घात, स्वन्दोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पावें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नौम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आँख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैंने डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लाईलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medalist, Best Sexologist in India, Pride of Country, Kohinoor A Tibb, Chikittasak Ratan, Asia's Best Sexual Health Clinic

YouTube पर Search करें

डा. शेख

भारत प्रसिद्ध

शेख

Best Sexologist in India आयुर्वेद

मिलें हर मंगलवार

ईसाईयों की पुलिया निकट सैटेलाइट बस स्टैंड

बरेली

9837023223

कोडीन युक्त कफ सीरप बेचने में मेडिकल फर्म संचालक पर रिपोर्ट

कार्यालय संवाददाता, बरेली

अमृत विचार : शहर के शास्त्री मार्केट में मेडिकल स्टोर में कोडीन युक्त कफ सीरप की भारी खेप मिलने के मामले में ड्रग विभाग ने फर्म संचालक राहुल सभरवाल के खिलाफ बुधवार को कोतवाली में मुकदमा दर्ज कराया है। जांच के दौरान कई अनियमितताएं भी उजागर हुई हैं। विभाग फर्म संचालक से पूछताछ कर रही है। मेडिकल फर्म में मंडल में कहा-कहां सप्लाई की है इसकी भी जांच की जा रही है। हालांकि मामले 20 नवंबर में सामने आने के बाद ही मेडिकल फर्म को

ड्रग विभाग ने शास्त्री मार्केट स्थित दवा कारोबारी की फर्म पर 20 नवंबर को मारा था छापा, प्रतिबंधित कफ सीरप मिलने पर कर दिया था सील

मेडिकल स्टोर को सील करती टीम।

सील कर दिया गया था।

शासन की ओर से चलाये जा रहे कोडीन युक्त कफ सीरप की अवैध बिक्री की रोकथाम को लेकर

गाजियाबाद से खरीदा गया था 97 लाख का कोडीन युक्त कफ सीरप

मंडल में कई मेडिकल स्टोरों को बेचे कफ सीरप, विभाग जांच में जुटा

शासन के निर्देश पर 20 नवंबर को मेसर्स एक्ट्रीम हेल्थ सोल्यूशन का निरीक्षण किया था, इस दौरान करीब 97 लाख रुपये के कोडीन युक्त कफ सीरप की बोतलें मिली थीं, जांच में अनियमितताएं मिलने पर कार्रवाई की गई है। अभी अन्य बिंदुओं पर जांच की जा रही है। - राजेश कुमार, औषधि निरीक्षक, ड्रग विभाग

अभियान के तहत ड्रग विभाग की टीम ने शास्त्री मार्केट स्थित मेसर्स एक्ट्रीम हेल्थ सोल्यूशन का बीते 20 नवंबर को सघन निरीक्षण किया। टीम ने फर्म संचालक से कोडीन युक्त एवं अन्य नाकॉटिक औषधियों का क्रय विक्रय अभिलेख मांगे गए। इस दौरान प्रोपराइटर ने बताया कि उसके द्वारा रेक्सले टी कोडीन युक्त कफ सीरप की कुल 62,687 बोतल की खरीद की गई है। इसकी कीमत लगभग 97 लाख रुपये हैं। प्रोपराइटर

इसका कोई भी विक्रय बिल नहीं दिखा सका। इससे यह स्पष्ट हुआ है कि उसके द्वारा कफ सीरप को अवैध तरीके से अधिक धन लाभ के चलते बेचा गया है। इतना ही नहीं इस कफ सीरप को पीलीभीत और बरखेड़ा के मेसर्स सूर्या मेडिकल स्टोर को भी बेचा गया है। जांच में ऑनलाइन पेमेंट भी सूर्या मेडिकल स्टोर द्वारा किया हुआ दिखाया गया। इसके चलते मेसर्स एक्ट्रीम हेल्थ सोल्यूशन के प्रोपराइटर राहुल सभरवाल के विरुद्ध थाना कोतवाली में एफआईआर दर्ज कराई गई है।

शर्मनाक : सौ रुपये में नो एंट्री में कराई ट्रक की एंट्री

भीड़ ने चालक को पीटा तो बोला, चौराहे पर पुलिस कर्मियों को 100 रुपये देकर पार की नो एंट्री

कार्यालय संवाददाता, बरेली

अमृत विचार: डेलापीर चौराहे पर कई ट्रैफिक पुलिस कर्मी तैनात रहते हैं, लेकिन सौ रुपये के लिए पुलिस कर्मियों ने ट्रक को नो एंट्री ज्ञान में जाने दिया। पुलिस कर्मियों की घोर लापरवाही और उगाही की वजह से वृद्ध महिला की जान चली गई। पकड़े जाने पर चालक ने खुद बताया कि एंट्री प्वाइंट पर तैनात पुलिसकर्मियों को 100 रुपये की रिश्वत देकर वह ट्रक लेकर आया था। फिलहाल, चौराहे पर तैनात पुलिस कर्मियों की जांच की जा रही है। एसपी ट्रैफिक ने जांच कर दोषियों के विरुद्ध कार्रवाई की बात कही है।

दुर्घटना के बाद आक्रोशित भीड़ ने चौराहे पर तैनात ट्रैफिक पुलिस कर्मियों पर लापरवाही का आरोप लगाते हुए हंगामा किया। लोगों ने ट्रक चालक को पीटकर पूछा कि नो एंट्री प्वाइंट में वह ट्रक लेकर कैसे आ गया। इस पर चालक ने बताया कि चौराहे पर तैनात पुलिसकर्मियों को 100 रुपये देकर वह गाड़ी को अंदर लाया था। लोगों का कहना



महिला की मौत के बाद हंगामा करते लोगों को समझाती पुलिस।

● अमृत विचार

था कि पुलिस को बिना हेलमेट बाइक सवार दिख जाता है, लेकिन नो एंट्री प्वाइंट में आने वाला ट्रक नहीं दिखा। हादसे के बाद एसपी ट्रैफिक ने डेलापीर चौराहे पर तैनात पुलिसकर्मियों की जांच शुरू करा दी है। इस मामले में लापरवाही करने वाले पुलिसकर्मियों पर कार्रवाई तय मानी जा रही है।

डेलापीर चौराहे पर नो एंट्री प्वाइंट है। ऐसे में ट्रक नो एंट्री प्वाइंट पार करके कैसे अंदर घुसा इसकी जांच कराई जा रही है। शुरुआत में पुलिसकर्मियों की लापरवाही सामने आई है। जांच में जो भी दोषी होगा, उसके खिलाफ कार्रवाई की जाएगी। - मोहम्मद अकमल खान, एसपी ट्रैफिक

घर पर अकेले रहते थे दंपती, बेटा है सिंगापुर में

आशापुरम निवासी 65 वर्षीय रिटायर्ड बैंक मैनेजर मुकेश अग्रवाल पत्नी सुनीता अग्रवाल के साथ घर पर अकेले ही रहते हैं। उनका एक बेटा है शांतनु जो अपनी पत्नी और बच्चों के साथ सिंगापुर में रहकर नौकरी करता है। मौके पर पहुंची सुनीता अग्रवाल की पड़ोसी महिलाएं उनका शव देखकर रोने पड़ीं।

- गुस्साए लोग बोले, पुलिस को बिना हेलमेट के बाइक सवार दिख जाते, ट्रक नहीं दिखा
- डेलापीर चौराहे पर बना है नो एंट्री प्वाइंट, ट्रक की टक्कर से महिला की मौत का मामला

बाहरी नंबर की गाड़ी को देखते ही रोक लेती है पुलिस

जिले में चौराहा पर खड़े होकर ट्रैफिक पुलिस जाम से बेखबर होकर अवैध वसूली में लगी रहती है। दरोगा और सिपाही साइड से खड़े होकर वाहन रोकने की जिम्मेदारी होमाई के हवाले कर देते हैं। उसके बाद बाइक या कार सवार को चालान का डर दिखाकर उससे वसूली की जाती है। इसको लेकर कई बार ट्रैफिक पुलिस के पैसे लेते हुए वीडियो भी वायरल हो चुके हैं। ट्रैफिक पुलिस का मेन टारगेट दूसरे जिले या दूसरे राज्य की आने वाली गाड़ियां रहती हैं। बाहरी नंबर की गाड़ी देखते ही पुलिस उन्हें रोककर सेंटिंग में लग जाती है।



ट्रक चालक और क्लीनर को पकड़ कर ले जाती पुलिस।

● अमृत विचार



हंगामे के चलते स्टैडियम रोड पर ट्रैफिक थमने से जाम लग गया।

● अमृत विचार

गला दबाकर की गई थी बच्चे की हत्या, अभी तक नहीं हो सकी शिनाख्त

कार्यालय संवाददाता, बरेली

अमृत विचार: दिल्ली लखनऊ हाईवे पर नकटिया नदी के पास झाड़ियों में मंगलवार की सुबह छोटे लाल रंग के संदूक में 8 साल के बच्चे का शव मिलने से दहशत फैल गई थी। पुलिस ने बच्चे की शिनाख्त कराने की कोशिश की थी, लेकिन उसकी शिनाख्त नहीं हो सकी थी। बच्चे का बुधवार को पोस्टमार्टम कराया गया। इसमें पाया गया है कि बच्चे की गला दबाकर हत्या की गई थी। पुलिस आरोपी की तलाश के साथ बच्चे की पहचान कराने में जुटी है। इज्जतनगर थाना क्षेत्र के गांव कुम्हरा निवासी अजीत सिंह ने मंगलवार की सुबह 9 बजे पुलिस को सूचना दी कि दिल्ली-लखनऊ

- पुलिस आरोपी की तलाश के साथ ही बच्चे की पहचान कराने में जुटी
- हाईवे पर मंगलवार को संदूक में मिला था 8 साल के बच्चे का शव



संदूक में इस तरह मिला था बच्चे का शव।

हाईवे पर नकटिया नदी पुल के नीचे लाल रंग के छोटे से संदूक में करीब 8 साल के बच्चे का शव पड़ा है। संदूक में कुछ कपड़े, बच्चों के खाने के कुरकुरे नमकीन के पैकेट भी पड़े हैं। इसके बाद बच्चे की कहीं और हत्या करके शव यहां पर फेंके जाने की आशंका जताई जा रही थी। बच्चे के शव की पोस्टमार्टम रिपोर्ट में

बुधवार को सामने आया कि बच्चे की गला घोटकर हत्या की गई। हाथों से उसका गला घोंटा गया था, इससे पहले उसे पीटा भी गया। बच्चे की बाईं आंख काटकर निकाली गई थी। पीटने के निशान शरीर पर दिखाई दे रहे थे। पुलिस का कहना है कि उसकी शिनाख्त के लिए प्रयास किए जा रहे हैं मगर अभी तक कोई पहचान नहीं हो सकी है। इज्जतनगर थाना प्रभारी बिजेंद्र सिंह ने बताया कि दूसरे दिन भी बच्चे की पहचान नहीं हो सकी। उसकी पहचान कराने के लिए आसपास के गांव में फोटो दिखाए जा रहे हैं। वहीं दो टीमों आरोपी की गिरफ्तारी के लिए लगी हुई हैं।

पुलिस ने 275 मोबाइल मालिकों के चेहरे पर बिखेरीं खुशियां

कार्यालय संवाददाता, बरेली

अमृत विचार : जिला पुलिस की सर्विलांस सेल और थानों के कंप्यूटर ऑपरेटर्स की संयुक्त टीम ने एक बार फिर मोबाइल फोन गंवा चुके सैकड़ों मालिकों के चेहरों पर खुशियां बिखेरी हैं। टीम ने नवंबर माह में गुप्त हुए 275 फोन बरामद किए। इसके बाद एसपी ट्रैफिक मो. अकमल खान ने बुधवार को मोबाइल मालिकों को पुलिस लाइन में बुलाकर उन्हें मोबाइल सौंपे। गुप्त हुए मोबाइल फोन पाकर लोगों के चेहरे खिल गए।

रिजर्व पुलिस लाइन्स स्थित रविन्द्रालय में एसपी ट्रैफिक मो. अकमल खान ने बुधवार को पत्रकारों को बताया कि पुलिस ने एक बार फिर सराहनीय कार्य करते हुए बड़ी संख्या में गुप्त हुए मोबाइल फोन बरामद किए हैं। उन्होंने कहा कि एसएसपी अनुराग आर्य के निर्देशन पर चलाए जा रहे विशेष अभियान के तहत सर्विलांस सेल और थानों के कंप्यूटर ऑपरेटर्स की संयुक्त टीम ने नवंबर माह में कुल 275 गुप्त



महिला को मोबाइल फोन सौंपते एसपी ट्रैफिक मो. अकमल खान।

● अमृत विचार

- बरामद मोबाइल फोन की कीमत 46 लाख रुपये
 - पुलिस लाइन में मालिकों को लौटाए गए मोबाइल
- मोबाइल फोन बरामदगी में टीमों का सहयोग**
- सर्विलांस सेल 22, सुभाष नगर 20, बारादरी 20, डीम नगर 18, इज्जत नगर 18, भमोरा 15, कैट 14, फरीदपुर 14, बहेड़ी 13, किला 12, कोतवाली 11, नवाबगंज 10, सीबीगंज 9, फतेहगंज पूर्वी 8, शेरगढ़ 8, आवला 7, सिरौली 6, फतेहगंज पश्चिमी 6, शाही 5, बिशारतगंज 5, भुता 5, भोजीपुरा 5, बिथरी चैनपुर 4, शीशगढ़ 4, देवरनिया 4, हाफिजगंज 4, मौरगंज 3, कवोलेड़िया 3 और अलीगंज थाने ने दो मोबाइल बरामद किए हैं।
- मोबाइल फोन बरामद किए हैं। में उत्कृष्ट भूमिका निभाने वाले पुलिसकर्मियों को सम्मानित भी किया गया।

दो गैंगस्टर्स ने 21 वर्ष पुराने मामले में कबूला जुर्म, 2 वर्ष कैद

विधि संवाददाता, बरेली, अमृत विचार : शेरगढ़ थाने के दो गैंगस्टर थाना देवरनिया के ग्राम धनुआ निवासी जमुना प्रसाद व शेरगढ़ ग्राम बंजरिया जागीर निवासी शकील ने 21 वर्ष पुराने मामले में स्पेशल जज गैंगस्टर एक्ट कोर्ट तबरेज अहमद के समक्ष अपना जुर्म कबूल लिया। अदालत ने दोनों को 2-2 वर्ष कठोर कारावास व 5-5 हजार रुपये जुर्माने की सजा सुनायी। जुर्माना अदा न करने पर 7 दिन का अतिरिक्त कारावास भुगतना होगा। सरकारी वकील दिगम्बर पटेल ने बताया कि 28 अगस्त 2004 को शेरगढ़ थाने के तत्कालीन थानाध्यक्ष गुलजार सिंह मय पुलिस बल क्षेत्र में गश्त पर थे। ग्राम बंजरिया जागीर पहुंचे तो जानकारी मिली कि गप्प उर्फ अली अहमद ने एक संगठित गिरोह बना लिया है। इसके अन्य सदस्य गुड्डू, खलील, अब्दुल खालिक उर्फ बब्बन, बाबू, अली हसन, शकील, अबोम प्रकाश उर्फ तेरह इंची व जमुना प्रसाद सामूहिक गैंग बनाकर जनता में हत्या, डकैती आदि काम करते हैं।

थाना और तहसील की फर्जी रिपोर्ट लगाकर कराई जमानत

कार्यालय संवाददाता, बरेली

अमृत विचार : जमानत करवाने के लिए फर्जी जमानतदार खड़े कर थाना और तहसील की फर्जी रिपोर्ट लगाकर जमानत कराने का मामला सामने आया है। पीड़ित ने अपने पिता के खिलाफ एसएसपी से शिकायत की। एसएसपी के आदेश पर कोतवाली पुलिस ने शिकायतकर्ता के पिता समेत तीन लोगों के खिलाफ रिपोर्ट दर्ज करके मामले की जांच शुरू कर दी है। प्रेमनगर के आनंद विहार हार्ट मैन निवासी शिखर नयाल का पिता मोहन सिंह नयाल से विवाद है और इसका मुकदमा इज्जतनगर थाने में दर्ज है। विवेचना पूरी होने के बाद विवेचक ने चार्जशीट कोर्ट भेज दी। कोर्ट से आरोपियों को समन जारी किए गए। अग्रिम जमानत के लिए मोहन सिंह नयाल ने जिला और सत्र न्यायाधीश के यहां प्रार्थना पत्र दिया था। शिखर का आरोप है कि पिता मोहन सिंह नयाल ने दो जमानतदार गैंदनलाल और उसके भाई छोटेलाल को पेश किया था। दोनों शाहजहांपुर के

- एसएसपी के आदेश पर कोतवाली में शिकायतकर्ता के पिता समेत तीन के खिलाफ रिपोर्ट दर्ज

हाजीपुर थाना क्षेत्र और तिलहर तहसील के रहने वाले हैं। जमानत के लिए थाने और तहसील की रिपोर्ट आरोपियों की तरफ से पेश की गई थी। शिखर का आरोप है कि थाना और तहसील की जाली रिपोर्ट लगाकर जमानत ली गई। पीड़ित का आरोप है कि कोर्ट को गुमराह करने के लिए कुटरचित खतौनी, जाली जमानती और फर्जी पुलिस-तहसील रिपोर्ट का उपयोग किया गया। पीड़ित शिखर नयाल ने एसएसपी अनुराग आर्य से न्याय की गुहार लगाते हुए मोहन सिंह नयाल, गैंदन लाल छोटेलाल के खिलाफ धोखाधड़ी, कुटरचना, फर्जीवाड़ा और न्यायालय से लाभ लेने के लिए दस्तावेज जालसाजी को धाराओं में एफआईआर दर्ज करने की मांग की। एसएसपी के आदेश पर कोतवाली में आरोपियों के खिलाफ मुकदमा दर्ज किया गया है।

डॉक्टर और सुपरवाइजर के साथ की मारपीट

बरेली, अमृत विचार : मरीज के साथ आए लोगों ने मिशन अस्पताल के डॉक्टर और सुपरवाइजर के साथ मारपीट की। कोतवाली पुलिस ने मामले में रिपोर्ट दर्ज कर ली है। मिशन कंपाउंड निवासी डॉ. उमंग ने बताया कि वह मिशन अस्पताल में इम्पअो हैं। मंगलवार रात करीब 11: 20 बजे एक एक्सीडेंटल मरीज एंबुलेंस से अस्पताल में आया। उसके साथ कुछ अन्य लोग थे। मरीज के साथ आए लोग हंगामा कर डॉक्टर को बुलाने की मांग करने लगे। उन्होंने मौके पर जाकर देखा तो मरीज की मौत हो चुकी थी। नर्सिंग स्टाफ अमित से इसीसी मशीन से जांच करने को कहा। इतने में ही मरीज के साथ आए लोगों ने उन्हें घेर लिया। विरोध करने पर उन्होंने मारपीट शुरू कर दी। स्टाफ ने सुपरवाइजर सोलंक शर्मा को बुलाया। आरोप है कि मरीज के साथ आए लोगों ने उसके साथ भी मारपीट कर जान से मारने की धमकी दी। कोतवाली पुलिस ने लोगों को समझाकर शांत कराया। पुलिस ने सुभाषनगर थाना क्षेत्र के गांव अंगूरी निवासी आशुतोष सिंह और पांच अज्ञात लोगों पर रिपोर्ट दर्ज की है।

सिटी ब्रीफ

संरक्षा के क्षेत्र में उत्कृष्ट कार्य के लिए लोको पायलट सम्मानित



बरेली, अमृत विचार : पूर्वोत्तर रेलवे के महाप्रबंधक उदय बोरवाणकर ने भगलवार को महाप्रबंधक सभाकक्ष में संरक्षा के क्षेत्र में उत्कृष्ट कार्य करने के लिए लोको पायलट रवि रंजन राजर्षि को स्टार परफॉर्मर ऑफ द मंथ के पुरस्कार से सम्मानित किया। रवि रंजन ने 30 नवंबर को गाड़ी संख्या 15076 पर झुपटी के दौरान 8.49 बजे देखा कि खटीमा डाउन होम रुट इंटीकेटर के राशाल लाइन संख्या 01 के लिए ऑफ था। गाड़ी के होम सिग्नल पास होने के बाद देखा कि गेट संख्या 30 स्पेलिंग का बूम खुला है। स्लाडिंग बूम व चैन भी नहीं लगी थी। लोको पायलट ने इमरजेंसी ब्रेक लगाकर गाड़ी को रोक कर वॉकीटॉकी से ट्रेन मैनेजर और खटीमा स्टेशन मास्टर को बताया। गेटमैन से गेट को स्लाडिंग बूम से बंद करने बाद ही गाड़ी को आगे बढ़ाया। महाप्रबंधक ने कहा कि रवि रंजन की सतर्कता के कारण होने वाली संभावित घटना को रोका जा सका।

गुरुद्वारे में शुक्राना समागम आज

बरेली, अमृत विचार : 350 वें शहीदी पर्व का शुक्राना समागम गुरुवार को संजय नगर स्थित गुरुद्वारा दुख निवारण में आयोजित होगा। जिसमें पंजाब के रागी जगप्रति सिंह खन्ना भाग लेंगे, जो रात्रि दीवान में गुरुबाणी कीर्तन कर संगत को निहाल करेंगे। गुरु का लंगर भी होगा। गढ़ जानकाजी गुरुद्वारा साहिब के अध्यक्ष एमपी सिंह ने दी है।

ऑनलाइन हाजिरी के विरोध में प्रदर्शन जारी

बरेली/बिथरी चैनपुर, अमृत विचार : बुधवार को बिथरी ब्लॉक में सचिवों का ऑनलाइन हाजिरी के विरोध में प्रदर्शन जारी रहा। ब्लॉक पहुंचे सचिवों ने हाथ और काली पट्टी बांधकर कार्य वहिष्कार किया। इस दौरान शिखर गुप्ता, विवेक गंगवार, मोरपाल गंगवार, युधिष्ठिर सिंह, देवेंद्र सिंह, चंद्रभान सिंह, पुष्पेंद्र गंगवार, सुंदर गंगवार, विजिम कुमार, खीव पटेल, कांता यादव, केशव, उज्ज्वल आदि मौजूद रहे।

परसौना की दरगाह पर मनाया ख्वाजा शम्सुद्दीन साबरी का कुल



कुल शरीफ की रस्म में बड़ी संख्या में अकीदतमंदों ने भाग लिया।

बरेली, अमृत विचार : शाहजहांपुर रोड पर परसौना स्थित दरगाह सय्यद गौहर अली अलमारूफ भीटा शाह बाबा पर बुधवार को दरगाह प्रमुख शाह मोहम्मद वसीम मियां चिरती साबरी की सरपरस्ती में सूफी संत ख्वाजा शम्सुद्दीन साबरी तुर्क पानीपती के एक रोजा उर्स में कुल शरीफ की रस्म अदा की गई।

दरगाह पर हुए कार्यक्रम में नातो मनकबत का नजराना पेश किया गया। जिसमें उलमा ने ख्वाजा शम्सुद्दीन साबरी तुर्क पानीपती की शान बयान की। दरगाह कमेटी के सचिव मोहम्मद रिजवान साबरी ने

अस्पतालों के मुख्य प्रवेश द्वार के पास नो-पार्किंग जोन बनाएं

मंडलायुक्त ने मंडलीय सड़क सुरक्षा समिति की बैठक में अस्पतालों के बाहर वाहनों के अवैध पार्किंग और अत्यवस्थित खड़े होने पर जताई चिंता

कार्यालय संवाददाता, बरेली

अमृत विचार: मंडलायुक्त भूपेंद्र एस. चौधरी ने बुधवार को विभिन्न अस्पतालों के बाहर अवैध पार्किंग बनाकर वाहनों को खड़ा करने और वाहनों के अव्यवस्थित खड़े होने के कारण आए-दिन जाम की स्थिति उत्पन्न होने पर चिंता जताई। अधिकारियों को निर्देश दिए कि अस्पतालों के मुख्य प्रवेश द्वार के पास नो-पार्किंग जोन बनाकर उसका कड़ाई से पालन कराएं।

कमिश्नरी सभागार में बुधवार को मंडलीय सड़क सुरक्षा समिति की बैठक में मंडलायुक्त भूपेंद्र एस. चौधरी ने कहा कि अवैध रूप से वाहनों के खड़े होने के कारण मरीजों, एंबुलेंसों और आमजन को गंभीर असुविधा हो रही है। नगर निगम, नगर निकायों, स्वास्थ्य विभाग और पुलिस विभाग को निर्देश दिए कि अस्पतालों के बाहर पार्किंग तत्काल प्रभाव से स्थापित कराएं। अस्पताल परिसर या उसके समीप उपलब्ध

- अस्पतालों के बाहर यातायात व्यवस्था में सुधार जनहित से जुड़ा संवेदनशील विषय
- कहा- राष्ट्रीय एवं राज्य राजमार्गों पर गोवंश किसी भी दशा में दिखाई नहीं देना चाहिए



कमिश्नरी सभागार में मंडलीय सड़क सुरक्षा समिति की बैठक लेते मंडलायुक्त भूपेंद्र एस चौधरी।

● अमृत विचार

स्थान का उपयोग करते हुए पार्किंग क्षेत्र चिह्नित कराएं, एंबुलेंस का मूवमेंट प्रभावित न हो, इसके लिए अस्पतालों के मुख्य प्रवेश द्वार के पास नो-पार्किंग जोन बनाकर कड़ाई से पालन कराते हुए संबंधित विभाग समन्वय बनाकर जल्द से जल्द भीड़-भाड़ वाले अस्पताल क्षेत्रों में यातायात सुगम बनाने की कार्रवाई करें।

मंडलायुक्त ने कहा, अस्पतालों के बाहर यातायात व्यवस्था में सुधार जनहित से जुड़ा अत्यंत संवेदनशील

विषय है, किसी भी प्रकार की लापरवाही स्वीकार नहीं की जाएगी। मंडलायुक्त ने निर्देश दिए कि किसी भी दशा में गोवंश राष्ट्रीय एवं राज्य राजमार्गों पर दिखाई नहीं देना चाहिए। बैठक में एडीएम फाइनैस, संतोष कुमार सिंह, एसपी ट्रैफिक मो. अकमल खां, संभागीय परिवहन अधिकारी पंकज सिंह, संभागीय परिवहन अधिकारी (प्रवर्तन) प्रणव झा, उप गन्ना आयुक्त राजेश कुमार मिश्रा, डॉ. तेजपाल, प्रमोद कुमार

सिंह, डॉ. सुधीर कुमार, डॉ. पीके सरोज, अम्बरीश कुमार, वीरेंद्र कुमार सिंह, सर्वेश कुमार, राजीव अग्रवाल, भगत सिंह, डीके सैनी, कमल किशोर, अश्वनी चौहान, उत्कर्ष शुक्ला, डॉ. राजेश कुमार सक्सेना उपस्थित रहे।

सभी चीनी मिलों को नोटिस जारी करने के आदेश : बैठक में कई स्थानों पर चीनी मिलों से संबद्ध ट्रेलर व ट्रालियों के सड़क किनारे खड़े रहने के कारण यातायात अवरोध, सड़क दुर्घटना की संभावना और किसानों

485 रुपये प्रति कंबल खरीद होगी 28 हजार खरीदने की तैयारी



कलेक्ट्रेट स्थित अपने कक्ष में कंबलों की जांच कराते डीएम अविनाश सिंह।

बरेली, अमृत विचार : ठंड का प्रकोप बढ़ने के साथ ही जिले में निर्धन और असहाय व्यक्तियों के लिए सरकारी कंबल बंटने शुरू हो जाएंगे। कंबल खरीदने के लिए बुधवार को कंपनी का चयन कर लिया गया। इसके साथ ही फाइनैशियल बिड भी खुल गई। डीएम की अध्यक्षता में जांच क्रय समिति ने 485 रुपये प्रति कंबल की दर से कंबलों को खरीदने के लिए मंजूरी दे दी। मंजूरी से पहले डीएम ने कंबलों की गुणवत्ता परखी।

कलेक्ट्रेट स्थित अपने कक्ष में डीएम ने अपनी उपस्थिति में दो कर्मचारियों से कंबलों को खिंचवाकर

देखा कि कहीं कंबल खींचने से फट तो नहीं रहा है। अपने सामने कंबल का वजन भी तौलवाया। जिला प्रशासन करीब 28 हजार कंबल खरीदने की तैयारी में है। शासन से 30 लाख रुपये की धनराशि पहले ही मिल चुकी है। कंबल खरीदने के लिए गुरुवार को ऑर्डर जारी होने की संभावना है। वहीं, कंबल खरीद की निविदा में यूपी हस्तशिल्प, यूपी हैंडलूम समेत तीन कंपनियों ने हिस्सा लिया। जांच क्रय समिति के सदस्यों में ट्रेजरी, उद्योग और एनआईसी के अधिकारियों ने डीएम की मौजूदगी में फाइनैशियल बिड खोली।

जनता दल सेक्युलर ने पंचायत चुनाव को लेकर की बैठक

बरेली, अमृत विचार : जनता दल सेक्युलर ने त्रिस्तरीय पंचायत चुनाव को लेकर समीक्षा बैठक की, जिसमें प्रादेशिक मंत्री महंत हिमांशु गोस्वामी ने कहा कि पंचायत चुनाव के संबंध में लोगों को

- आमजन से एसआईआर के फार्म अनिवार्य रूप से भरने की अपील की

जागरूक करना अति आवश्यक है। सक्रिय भूमिका निभाने के लिए लोग अति उत्साह के साथ जागरूक हो रहे हैं। अपने वोट की कीमत अब लोगों को पता चल रही है, क्योंकि बहुत लोगों के वोट लिस्ट से गायब हैं।

उन्होंने लोगों से एसआईआर के फॉर्म समय से भरना सुनिश्चित करने की अपील की। चुनाव को लेकर रणनीति तय की। अजीम खान, डॉ. इत्र उद्दीन, कृष्ण, आयुष, शाहरुख एडवोकेट, तिलक सलीम, शौकीन, पंकज राठौर, विक्की आदि मौजूद थे।

जिले में एसआईआर का कार्य 74 प्रतिशत पूरा

कार्यालय संवाददाता, बरेली

अमृत विचार : जिलाधिकारी अविनाश सिंह की निगरानी में जनपद में 74 प्रतिशत एसआईआर का कार्य पूरा कर लिया गया। तीन दर्जन से ज्यादा व्यूथों पर शत प्रतिशत कार्य हो चुका है। अब प्रशासनिक अफसरों का पूरा जोर उन मतदाताओं को सत्यापित करने पर है, जिनके घर नहीं मिल रहे हैं। करीब 409782 मतदाता ऐसे हैं, जिनमें शिफ्टिंग और अनुपस्थित मतदाताओं की संख्या काफी है, गली-मोहल्लों में बीएलओ और सुपरवाइजर घूमकर ऐसे मतदाताओं के बारे में जानकारी जुटा रहे हैं।

जिला निर्वाचन कार्यालय की रिपोर्ट के अनुसार बुधवार तक जनपद में 74 प्रतिशत एसआईआर कार्य पूरा हो गया। बहेड़ी विधानसभा के 304192, मीरगंज के 291856, भोजीपुरा के 314858, नवाबगंज के 285011, फरीदपुर के 250756, बिथरी, चैनपुर के 311404,

- जिले के 2516778 मतदाताओं के गणना फार्म की ऑनलाइन फीडिंग की गई

बरेली शहर के 275607, कैट के 226472 और आंवला के 256622 मतदाताओं को सत्यापित कर उनकी फीडिंग ऑनलाइन की जा चुकी है। एसआईआर में जनपद में 83.04 प्रतिशत से सबसे टॉप पर मीरगंज विधानसभा चल रही है। 82.20 प्रतिशत से दूसरे नंबर पर नवाबगंज और 81.09 प्रतिशत से तीसरे नंबर पर बहेड़ी चल रही है। इसके अलावा जनपद में सत्यापन के दौरान 98 हजार वोटों की मृत्यु होने की बात सामने आई, जबकि 197025 मतदाता 2003 की सूची के अनुसार अन्य स्थान पर शिफ्ट हो चुके हैं। वर्तमान पते पर जानकारी नहीं मिलने से बीएलओ और सुपरवाइजर को ढूँढ़ने में दिक्कतें आ रही हैं। 66897 मतदाता अनुपस्थित हैं, इनके बारे में बीएलओ को कोई जानकारी नहीं मिल रही है।

किन स्कूलों के बच्चे सड़क पर उतारे जा रहे, होगा सर्वेक्षण

बैठक में लोक निर्माण विभाग के अभियंता ने बताया कि कुछ विद्यालयों के छात्र-छात्राओं को सड़क किनारे उतारा जाता है। इस पर मंडलायुक्त ने शिक्षा विभाग के अधिकारियों को स्पष्ट निर्देश दिए कि बच्चों को किसी भी दशा में चलते यातायात के बीच सड़क पर चढ़ाया या उतारा न जाए। सुरक्षित प्लाइंट पर उतारें। एडीएम फाइनैस की अध्यक्षता में कार्यकारी अभियंता, लोक निर्माण विभाग, एनएचआई डिवीजन को समुचित सर्वेक्षण कर रिपोर्ट देने के निर्देश दिए। सर्वेक्षण रिपोर्ट प्राप्त होने के बाद ग्राम सड़क सुरक्षा सचिव को निर्देश दिए कि वे समस्त संबंधित शैक्षणिक संस्थानों को नोटिस जारी करें।

निर्धारित सीमा से अधिक भार पाए जाने पर वाहनों पर करें कार्रवाई

बरेली : मंडलायुक्त ने बताया कि कई वाहन बिना आई-एसटीपी व ओवरलोड स्थिति में चलते पाए गए हैं, जो न केवल नियम विरुद्ध, बल्कि सड़क सुरक्षा व राजस्व दोनों के लिए जोखिमपूर्ण हैं। खनन विभाग, परिवहन विभाग एवं पुलिस विभाग को निर्देश दिए कि खनन सामग्री का परिवहन करने वाले सभी वाहनों के लिए आई-एसटीपी अनिवार्य होगा। निर्धारित सीमा से अधिक भार पाए जाने पर वालन, वाहन सीज, फिटनेस निरस्तीकरण समेत नियमानुसार कार्रवाई करें। खनन मार्गों, प्रमुख सड़कों तथा चेक पोस्टों पर नियमित चेकिंग अभियान चलाएं।

को असुविधा उत्पन्न होने का मुद्दा भी उठा। मंडलायुक्त ने निर्देश दिए कि सभी चीनी मिलों को तत्काल प्रभाव

पीलीभीत में सख्त चेकिंग कर कार्रवाई के निर्देश

मंडलायुक्त ने 1 जनवरी से 31 अगस्त के दुर्घटनाओं का विश्लेषण के आधार पर कहा कि जनपद पीलीभीत को छोड़ बरेली, बदायूं और शाहजहांपुर में सड़क दुर्घटनाओं की रोकथाम एवं नियंत्रण के क्षेत्र में संतोषजनक एवं प्रभावी कार्य हुआ है। पीलीभीत के एआरटीओ प्रवर्तन ने बताया कि पीलीभीत के बरेली-पीलीभीत-सितारगंज मार्ग, पीलीभीत-पूरनपुर मार्ग, पीलीभीत-बीसलपुर मार्ग, पीलीभीत-टनकपुर मार्ग पर सड़क दुर्घटनाओं की घटनाएं अधिक मात्रा में दर्ज हुई हैं। मंडलायुक्त ने निर्देश दिये कि सभी मार्गों पर डेडिकेटेड प्रवर्तन टीमों को तैनात करें। दुर्घटना संभावित क्षेत्रों में परिवहन विभाग के इंटरसेप्टर वाहनों को नियमित तैनात कर ओवरस्पीडिंग, गलत ओवरटैकिंग, बिना हेलमेट, सीट बेल्ट, ओवरलोडिंग व बसों-ट्रकों की अनियमित झलड़िंग पर कठोर कार्रवाई कराएं।

गन्ना लदे प्रत्येक वाहन के पीछे लाल कपड़ा और रिफ्लेक्टर अनिवार्य रूप से लगाएं।

पुरानी जिला जेल बन सकती है डिटेंशन सेंटर

कार्यालय संवाददाता, बरेली

अमृत विचार : पुरानी जिला जेल को डिटेंशन सेंटर के रूप में इस्तेमाल करने की संभावनों पर जिला प्रशासन विचार कर रहा है। एसआईआर की व्यस्तताओं के चलते फिलहाल जिले में रोहिंग्या व बांग्लादेशियों के चिह्नीकरण का काम रुका हुआ है। जिलाधिकारी अविनाश सिंह ने 11 दिसंबर को एसआईआर के पूरा होने के बाद इसमें तेजी आने की संभावना जताई है।

हाल ही में मुख्यमंत्री के निर्देश के बाद बरेली में भी प्रशासन ने रोहिंग्या व बांग्लादेशियों की सूची तैयार कराने पर काम शुरू करा दिया है। मुख्यमंत्री ने मंडलायुक्त और आईजी को प्रथम चरण में डिटेंशन सेंटर बनाने के आदेश दिए हैं। मंडलायुक्त के निर्देश के बाद डीएम अविनाश सिंह ने जनपद में तैयारी शुरू करा दी

- एसआईआर का कार्य पूरा होने के बाद 11 से बांग्लादेशी व रोहिंग्या की पहचान को तेज होगा अभियान

है। कलेक्ट्रेट स्थित अपने कक्ष में डीएम ने बुधवार को बताया कि बांग्लादेशी व रोहिंग्या घुसपैठियों के लिए डिटेंशन सेंटर बनाया जाएगा। अभी पुरानी जिला जेल का जीर्णोद्धार हुआ है।

दरअसल, 65.15 एकड़ की जिला जेल में 2579 बंदियों को रखने की क्षमता है। ऐसे में पुरानी जिला जेल को डिटेंशन सेंटर के रूप में इस्तेमाल करने की संभावना देखी जा रही है। एसआईआर का कार्य 11 दिसंबर तक लगभग संपन्न हो जाएगा। इसके बाद रोहिंग्या घुसपैठियों को चिह्नित करने का काम तेजी से शुरू होने की बात डीएम कह रहे हैं। चिह्नित घुसपैठियों को डिटेंशन सेंटर में रखा जाएगा।

नेशनल फार्मेसी वीक का धूमधाम से समापन



कार्यक्रम के समापन पर सम्मानित हुए विजेता प्रतिभागी।

कार्यालय संवाददाता, बरेली

- कार्यक्रमों में विद्यार्थियों ने बह्दचढ़कर हिस्सा लिया

अमृत विचार : आरके इंस्टीट्यूट ऑफ फार्मेसी में नेशनल फार्मेसी वीक का समापन बुधवार को हुआ। शैक्षणिक, सांस्कृतिक व सामाजिक जागरूकता कार्यक्रम में विद्यार्थियों ने बह्द-चढ़कर हिस्सा लिया। रक्तदान शिविर आयोजित किया गया। विजेताओं को पुरस्कृत

बरेली कॉलेज के पूर्व प्राचार्य डॉ. सोमेश यादव ने फार्मासिस्ट की स्वास्थ्य सेवाओं में भूमिका पर प्रकाश डाला। बैडमिंटन, शतरंज, कैरम, एथलेटिक्स, वॉलीबॉल, रस्साकशी और कबड्डी में छात्रों ने शानदार प्रदर्शन किया। निदेशक ने कहा कि ऐसे कार्यक्रम विद्यार्थियों के व्यक्तित्व विकास में अहम भूमिका निभाते हैं।

आठ छुट्टा गोवंशों को गोशाला में भिजवाया

बरेली/मीरगंज, अमृत विचार : बुधवार को समस्पुर कपूरपुर रोड पर छुट्टा घूम रहे गोवंशों को ग्रामवासियों एवं ग्राम पंचायत कर्मचारियों के सहयोग से पकड़ा गया।

ग्राम प्रधान और सचिव विशाल कुमार के सहयोग से 8 गोवंश को पकड़कर नगर पंचायत मीरगंज की गोशाला भिजवाया गया। बीडीओ आनन्द विजय ने बताया कि क्षेत्र में छुट्टा गोवंशों को गोशाला में संरक्षित करने को कहा है। इसके साथ ही समस्त गोशालाओं में गोवंश को ठंड में गोवंश को पहनाने को जूट की तीन बोरियों की व्यवस्था कोटा डीलर को करने को कहा है।

रेलवे मैदान में वालीबॉल कोर्ट का उद्घाटन



रेलवे मैदान में वालीबॉल कोर्ट का शुभारंभ करते अतिथि।

● अमृत विचार

बरेली, अमृत विचार : मंडल रेलवे क्रीड़ा संघ इज्जतनगर की ओर से रोड नंबर 4 स्टेडियम में निर्मित वालीबॉल कोर्ट का उद्घाटन बुधवार को वरिष्ठ मंडल वित्त प्रबंधक डॉ. रत्नेश कुमार सिंह ने किया। उन्होंने कहा कि इस तरह की आउटडोर खेल सुविधा बरेली में रेलवे स्टेडियम के अतिरिक्त

कहीं नहीं है। वालीबॉल कोर्ट मिलने से हमारे खिलाड़ी बेहतर प्रदर्शन कर सकेंगे। इस दौरान पुरुष एवं महिला वर्ग के मध्य एक औपचारिक मैच भी हुआ, जो बराबरी पर छूटा। वरिष्ठ मंडल कार्यांक प्रबंधक संदीप सिंह, उमेश चंद्र मिश्रा, राजकुमार, ओमकार सिंह, गीता शर्मा आदि मौजूद रहे।

